

# Miras

Category: Goşgular, Kitapcy  
написано kitapcy | 21 января, 2025  
Miras

## MIRAS

Köşgi-eýwan galdyrmandyr atalar  
Bilýän, aralar daş uçup ýeterden.  
Ojaklardan ojaklara duz geçip,  
Ýeke gysym gum galypdyr pederden.

Şol gum barka türkmen ýurdun taşlamaz!  
Oňa ýatdyr özgäň aýdymyn aýtmak!  
Ýagy dökülende, orta ýollardan ~  
Namysdyr namartlap, yzyňa gaýtmak!

Razydyr gününden ili abatka!  
Dünýäň mert oýnunda ~ sadranç diläpdir.  
Ogullara bedew atyň bilini ~  
Gyzlaryna bolsa, buýsanç diläpdir.

Horaşaja öýnүň beýik diregi,  
Galan aşy iýip, tabak ýalaman,  
(Nädip ruhuna sygynman bolar!)  
Ganymyň öñünde guýruk bulaman ~

Mert ýaşapdyr. Şondan uly miras ýok!  
Katra-katra geçiripdir damara.  
Agyň tutsa seredeňde yzyňa,  
Ot bolmasa tutaşara, ýanara ~

Kemsinerdim, çola ýerde aglardym...  
Ot ýaly damjalar ýakamy ezip.  
Ata-babalarym ~ köne tümmekler,  
Arka diräp, solan däldir gül yüzüm!  
  
Bir dilegim: ilden çykarma, Taňrym,

Kuwwat ber, ýagşy söz göwne seýikdir.  
Dogrulygy,  
halallygy,  
ygrary ~

Miras goýan ata-babam beýikdir!

Beýikdir dostuny gaýmak saýyanlar!  
Owazasy giden dessana ýeter.  
Türkmen, seniň ajap ýüregiň mähri  
Özüň ýaly ýagşy ynsana ýeter.

Nesip etsin: şol kerwene daklyşyp,  
Öz yükümi menzil aşyryp gitmek.  
Nesip etsin: dosty dogana öwrüp ~  
Ýüregmiň ýylsyn gowşuryp gitmek!

Baýram JÜTDIÝEW.

Goşgular